



अन्तर्राष्ट्रीय जैव विविधता दिवस के अवसर पर दिनांक 22 मई, 2022 को "समस्त जीवन के लिए साझा भविष्य का निर्माण" विषयवस्तु पर उत्तर प्रदेश राज्य जैव विविधता बोर्ड द्वारा आई.वी.आर.आई., बरेली में राष्ट्रीय संगोष्ठी का आयोजन



दिनांक 22 मई, 2022 को अन्तर्राष्ट्रीय जैव विविधता दिवस के अवसर पर आई.वी.आर.आई., बरेली सभागार में मुख्य अतिथि माननीय राज्य मन्त्री, (स्वतंत्र प्रभार), पर्यावरण, वन व जलवायु परिवर्तन एवं जन्तु उद्यान, उत्तर प्रदेश डॉक्टर अरुण कुमार सक्सेना जी एवं श्री सन्तोष गंगवार जी माननीय सांसद, बरेली ने "समस्त जीवन के लिए साझा भविष्य का निर्माण" ("**Building a Shared Future for All Life**") विषयवस्तु पर आधारित राष्ट्रीय संगोष्ठी का शुभारम्भ किया।



डा० अरुण कुमार सक्सेना, माननीय राज्य मन्त्री (स्वतंत्र प्रभार)

इस अवसर पर प्रतिभागियों को सम्बोधित करते हुए माननीय राज्य मन्त्री (स्वतंत्र प्रभार), पर्यावरण, वन व जलवायु परिवर्तन एवं जन्तु उद्यान, उत्तर प्रदेश डा० अरुण कुमार सक्सेना जी ने कहा कि धरती के पर्यावरण अर्थात् प्राणि व पादप प्रजातियाँ, नदियाँ, वेटलैण्ड, मृदा सहित समस्त सजीव व निर्जीव घटकों को समेकित रूप से संरक्षित कर ही हम धरती को बनाए व बचाए रखने में सफल हो सकते हैं। उक्त के

परिपेक्ष्य में अन्तर्राष्ट्रीय जैव विविधता दिवस की विषयवस्तु “समस्त जीवन के लिए साझा भविष्य का निर्माण” (Building a Shared Future for All Life) अत्यन्त प्रासंगिक है।

प्रतिभागियों को सम्बोधित करते हुए डाक्टर सक्सेना ने कहा कि प्रदेश में जैव विविधता संरक्षण व संवर्धन, प्रदेश को हरा-भरा कर स्वच्छ व स्वस्थ पर्यावरण उपलब्ध कराने एवं कीट पतंगों, पक्षियों सहित विभिन्न वन्य प्राणियों को भोजन, जल व आश्रय उपलब्ध करवाने के लिए विगत पाँच वर्षों में माननीय योगी आदित्यनाथ जी के युवा, गतिशील व ऊर्जस्वी नेतृत्व में 100 करोड़ से अधिक पौधे रोपित कर विश्व कीर्तिमान स्थापित किया गया है। माननीय मन्त्री जी ने कहा कि समाज के समस्त वर्गों की सहभागिता से प्रदेश में आगामी पाँच वर्षों में 175 करोड़ पौध रोपित किए जाने हेतु प्रदेश सरकार प्रतिबद्ध है। प्रदेशवासियों विशेषकर महिलाओं, बच्चों व युवाओं को कुपोषण से मुक्त कर रोगों से लड़ने हेतु प्रतिरोधक क्षमता का विकास कर स्वस्थ रखने, पशुओं के लिए चारे व वनाधारित उद्योगों के लिए कच्चे माल की उपलब्धता बढ़ाने हेतु विभागीय पौधारोपणों में सहजन, अमरूद, नीम, आँवला, जामुन, आम, अनार, बेल सहित औषधीय व सुगन्धित, औद्योगिक व इमारती, चारा, शोभाकार एवं पर्यावरणीय महत्व की प्रजातियों के रोपण को वरीयता दी जा रही है। माननीय मन्त्री जी ने कहा कि वृहद् स्तर पर वृक्षारोपण के परिणाम स्वरूप प्रदेश के वनावरण व वृक्षावरण में वृद्धि एवं प्राकृतवास में सुधार के परिणाम स्वरूप राष्ट्रीय पशु बाघ व राष्ट्रीय पशु हाथी की संख्या में वृद्धि हुई है। जैव विविधता व पर्यावरण संरक्षण की दिशा में प्रदेश

सरकार के प्रयासों को अन्तर्राष्ट्रीय व राष्ट्रीय स्तर पर मान्यता प्राप्त हुई है तथा विभिन्न पुरस्कारों से सम्मानित किया गया है।

डाक्टर सक्सेना ने कहा कि पौधरोपण, जैव विविधता एवं वन व वेटलैण्ड्स सहित समस्त पारिस्थितिक तन्त्र का संरक्षण व संवर्धन में योगदान व सक्रिय सहयोग प्रकृति के उपकारों के प्रति कृतज्ञता ज्ञापित करने का एक सरल उपाय है। उन्होंने प्रत्येक आयु के व्यक्ति से इस दिशा में कार्य कर जैव विविधता सुरक्षित रखने में अपना योगदान प्रस्तुत करने का अनुरोध किया।

अन्तर्राष्ट्रीय जैव विविधता दिवस के अवसर पर माननीय मन्त्री जी ने प्रदेशवासियों का आह्वाहन किया कि "सबका साथ, सबका विकास, सबका विश्वास एवं सबका प्रयास" की भावना के अनुरूप पौध रोपित, सिंचित व सुरक्षित कर एवं प्रदेश सरकार द्वारा जैव विविधता सुरक्षा व वृद्धि हेतु किए जा रहे प्रयासों में सहयोगी व सहभागी बनकर प्रदेश को जलवायु परिवर्तन की दर में वृद्धि के प्रतिकूल प्रभावों से सुरक्षित रखने में सहयोगी व सहभागी बनें।

श्री सन्तोष गंगवार माननीय सांसद, बरेली ने अन्तर्राष्ट्रीय जैव विविधता दिवस के अवसर पर राष्ट्रीय संगोष्ठी के आयोजन पर प्रसन्नता व्यक्त करते हुए कहा कि आज का विचार विमर्श सम्पूर्ण समाज के लिए उपयोगी व हितकारी है।



सन्तोष गंगवार, माननीय सांसद, बरेली



मनोज सिंह, अपर मुख्य सचिव

अन्तर्राष्ट्रीय जैव विविधता दिवस के अवसर पर आयोजित राष्ट्रीय संगोष्ठी में अपर मुख्य सचिव, पर्यावरण, वन एवं जलवायु परिवर्तन विभाग, उत्तर प्रदेश शासन/अध्यक्ष, उत्तर प्रदेश राज्य जैव विविधता बोर्ड श्री मनोज सिंह ने उत्तर प्रदेश में विद्यमान जैव विविधता परिदृश्य पर प्रकाश डालते हुए कहा कि मनुष्य पारिस्थितिक तन्त्र के शीर्ष पर नहीं अपितु उसका अंग है। विभिन्न अधिनियमों, नीतियों, योजनाओं व सतत् विकास लक्ष्य सहित जैव विविधता

संरक्षण की दिशा में किए जा रहे प्रयासों का उल्लेख करते हुए श्री सिंह ने कहा कि व्यापक जन सहभागिता के माध्यम से 'सबका साथ, सबका विकास' का मन्त्र अपनाकर जलवायु परिवर्तन के प्रतिकूल प्रभावों से सुरक्षित रह सकते हैं। अपर मुख्य सचिव, पर्यावरण, वन एवं जलवायु परिवर्तन विभाग, उत्तर प्रदेश शासन ने कहा कि प्रत्येक व्यक्ति 302 पौध रोपित कर पृथ्वी के ऋण से मुक्त हो सकता है किन्तु व्यक्तिगत रूप से ऐसा सम्भव न होने की स्थिति में प्रत्येक व्यक्ति वन विभाग द्वारा चलाए जा रहे वृक्षारोपण अभियान में प्रतिभाग कर सकता है। श्री सिंह ने उत्तर प्रदेश में जैव विविधता रणनीति व कार्य योजना, विरासत वृक्षों का चयन व अभिलेखीकरण, रक्षासूत्र बन्धन कार्यक्रम एवं दृश्य व लक्ष्य का उल्लेख करते हुए राष्ट्रीय पशु बाघ, राष्ट्रीय धरोहर हाथी व गैंडों विभिन्न वन्य प्राणियों की संख्या में हुई वृद्धि पर प्रसन्नता व्यक्त की।

अन्तर्राष्ट्रीय जैव विविधता दिवस के अवसर पर आयोजित राष्ट्रीय संगोष्ठी में श्रीमती ममता संजीव दूबे, प्रधान मुख्य वन संरक्षक एवं विभागाध्यक्ष, उत्तर प्रदेश ने मुख्य अतिथि, विशिष्ट अतिथि सहित समस्त अभ्यागतों का स्वागत करते हुए जैव विविधता के महत्व से अवगत कराया। श्रीमती दूबे ने कहा कि जैव विविधता के प्रति



अपना दायित्व समझ लेने पर हम सब पृथ्वी को रहने योग्य बना देंगे। मानव 'जैव विविधता का एक छोटा सा अंग है किन्तु जैव विविधता संरक्षण व विनाश दोनो में ही उसकी अत्यंत महत्वपूर्ण भूमिका है। प्रधान मुख्य वन संरक्षक और विभागाध्यक्ष, उत्तर प्रदेश ने कहा कि धरती का न कभी विनाश हुआ है न होगा किन्तु मानव, लालच व अदूरदर्शिता के वशीभूत होकर प्रकृति के अनियोजित विदोहन से अपने स्वयं के विनाश को आमन्त्रित कर रहा है। उत्तरकाशी व केदारनाथ में आई प्राकृतिक आपदा का उल्लेख करते हुए उन्होंने कहा कि एक सीमा से अधिक जैविक दबाव डालने पर पृथ्वी विनाशकारी परिणाम देगी। मधुमक्खी की परागण में भूमिका का उल्लेख करते हुए श्रीमती ममता संजीव दूबे ने कहा कि हमारे पारिस्थितिक तन्त्र को स्वस्थ व स्वच्छ रखने में प्रत्येक प्राणि व पादप प्रजाति की महत्वपूर्ण भूमिका है। श्रीमती दूबे ने पर्यावरण को बचाने में वनीकरण की भूमिका एवं एक वृक्ष द्वारा 50-60 प्रजातियों का संरक्षण होने का

उल्लेख करते हुए भावी पीढ़ी के सुखद व सुखमय भविष्य हेतु प्रतिभागियों से अधिकाधिक पौध रोपित करने का अनुरोध किया।

सचिव, उत्तर प्रदेश राज्य जैव विविधता बोर्ड श्री बी0 प्रभाकर ने संगोष्ठी के उद्देश्यों पर विस्तार से प्रकाश डालते हुए अन्तर्राष्ट्रीय जैव विविधता दिवस की पृष्ठभूमि, उद्देश्य, पारिस्थितिकी तन्त्र में विभिन्न प्रजातियों की भूमिका व निर्भरता एवं जैव विविधता संरक्षण में जन सामान्य की भूमिका से अवगत कराया। श्री बी0 प्रभाकर ने कहा कि समाज के समस्त वर्गों व स्टेकहोल्डर्स की सहभागिता से जीवन के समस्त रूपों की सुरक्षा कर पृथ्वी व मानव का अस्तित्व बनाए रखने में सफलता प्राप्त की जा सकती है।



शुभारम्भ सत्र के मुख्य वक्ता डॉ0 मूनव्वर आलिम खालिद, विभागाध्यक्ष, पर्यावरणीय विज्ञान विभाग, इंटीग्रल विश्वविद्यालय, लखनऊ ने मुख्य वक्ता के रूप में जैव विविधता व जलवायु परिवर्तन के सन्दर्भ में समस्त जीवन के लिए साझा भविष्य निर्माण (“Building a Shared Future for All Life with respect to Biodiversity and Changing Climate”) पर प्रतिभागियों को सम्बोधित किया।

श्री कपिल कौल, राष्ट्रीय अध्यक्ष, इंडो अमेरिकन चैम्बर ऑफ कामर्स ने उद्योगों के सम्बन्ध में जैव विविधता संरक्षण परिदृश्य पर अपने विचार व्यक्त किए।



प्रथम व द्वितीय तकनीकी सत्रों में भारतीय वन सेवा के सेवानिवृत्त अधिकारी एवं स्वतन्त्र निदेशक, आर.वी.एल. नई दिल्ली श्री आर.एस. मूर्ति ने समस्त जीवन के लिए साझा भविष्य का निर्माण, सम्बद्ध पारम्परिक ज्ञान का संरक्षण एवं लाभ के साझेदारी की पहुँच में वृद्धि (“Building a Shared Future for All Life and Conserving Associate Knowledge and Enhancing the ABS Potential”) ।



श्रीमती शालिनी सिंह विसेन, निदेशक, एमिटी फूड एण्ड एग्रीकल्चर फाउण्डेशन, एमिटी विश्वविद्यालय, लखनऊ ने मृदा कार्बनिक पदार्थ के निर्माण में मृदा माइक्रोब्स के लाभ (“Leveraging Soil Microbes to Build Soil Organic Matter”) विषयवस्तु पर विचार विमर्श किया ।

विभिन्न तकनीकी सत्रों की अध्यक्षता श्रीमती ममता संजीव दूबे, प्रधान मुख्य वन संरक्षक एवं विभागाध्यक्ष, उत्तर प्रदेश, श्री संजय सिंह, प्रधान मुख्य वन संरक्षक, वन्यजीव, उत्तर प्रदेश एवं सह अध्यक्षता श्री कपिल कौल, राष्ट्रीय अध्यक्ष इंडो अमेरिकन चैम्बर ऑफ कामर्स व इंडो अमेरिकन चैम्बर ऑफ कामर्स लखनऊ सेण्टर श्री मुकेश सिंह द्वारा की गई ।

राष्ट्रीय संगोष्ठी के मुख्य अतिथि व विशिष्ट अतिथि द्वारा उत्तर प्रदेश राज्य जैव विविधता बोर्ड द्वारा सृजित प्रसार साहित्य "जैव विविधता प्रबन्ध समितियों के सुदृढीकरण एवं क्षमता विकास कार्यक्रम हेतु प्रशिक्षण सामग्री", पर्यावरण कैलेण्डर एवं उत्तर प्रदेश की जैव विविधता पोस्टर का विमोचन किया गया।



मुख्य अतिथि की गरिमामयी उपस्थिति में आयोजित राष्ट्रीय संगोष्ठी में जैव संसाधन का उपयोग करने वाले व्यापारियों, विनिर्माताओं, जैव विविधता प्रबन्ध समितियों के पदाधिकारियों व सदस्यों, प्रगतिशील कृषकों, विभिन्न अनुसन्धान संस्थानों व गैर सरकारी सदस्यों के प्रतिनिधियों, उत्तर प्रदेश राज्य जैव विविधता बोर्ड के गैर सरकारी सदस्यों, कृषि, पशुधन विकास, मत्स्य, उद्यान विभाग एवं पर्यावरण, वन एवं जलवायु परिवर्तन विभाग के वरिष्ठ अधिकारियों ने प्रतिभाग किया।

कार्यशाला की संस्तुतियाँ

- जैव विविधता संरक्षण एवं विकास के मध्य समन्वय स्थापित करने हेतु योजनाएं जैव विविधता केन्द्रित योजनाएं बनाई जाएं।
- प्राकृतिक संसाधनों के प्रबन्धन में जैव संसाधनों पर निर्भर समुदायों, स्थानीय निवासियों एवं जैव विविधता प्रबन्ध समितियों को सक्रिय रूप से जोड़ा जाए।
- समस्त प्रदेशवासियों विशेषकर विद्यार्थियों, कृषकों एवं जैव संसाधन उत्पादकों के मध्य जैव विविधता संरक्षण व संवर्धन हेतु व्यापक जन जागरूकता अभियान चलाया जाए।
- जैव विविधता संरक्षण व जैव विविधता संरक्षण कार्यों के संचालन के लिए सरकारी स्रोतों के साथ ही अन्य स्रोतों यथा सी.एस.आर., ए.बी.एस. एवं परियोजना आदि के माध्यम से फण्ड एकत्र करने पर विशेष ध्यान दिया जाए।
- जैव विविधता कार्यों को प्रत्यक्ष रूप से जन कल्याण से जोड़ा जाए। प्रदेशवासियों विशेषकर महिलाओं, बच्चों, युवाओं को कुपोषण से मुक्त कर रोगों से लड़ने हेतु प्रतिरोधक क्षमता का विकास कर स्वस्थ रखने, पशुओं के लिए चारे व वनाधारित उद्योगों के लिए कच्चे माल की उपलब्धता बढ़ाने हेतु सहजन, अमरूद, नीम, आँवला, जामुन, आम, औषधीय पौधे, शीशम, सागौन, बरगद, नीम, महुआ, पीपल जैसी प्रजातियों का अधिक से अधिक रोपण किया जाए।

अन्तर्राष्ट्रीय जैव विविधता दिवस के अवसर पर दिनांक 22 मई, 2022 को
“समस्त जीवन के लिए साझा भविष्य का निर्माण” विषयवस्तु पर उत्तर प्रदेश राज्य जैव विविधता बोर्ड
द्वारा आई.वी.आर.आई., बरेली में आयोजित कार्यक्रम की झलकियाँ



निमंत्रण पत्र

अन्तर्राष्ट्रीय जैव विविधता दिवस
22 मई, 2022

राष्ट्रीय संगोष्ठी

जैव विविधता दिवस 22 मई
सभी प्रजातियों के लिए एक साझा भविष्य का निर्माण
भारत #ForNature

आयोजक
उत्तर प्रदेश राज्य जैव विविधता बोर्ड
कार्यक्रम 22 मई, 2022 रविवार

IACC
INDO-AMERICAN
CHAMBER OF COMMERCE

उत्तर प्रदेश राज्य जैव विविधता बोर्ड
द्वारा
अन्तर्राष्ट्रीय जैव विविधता दिवस-2022
के अवसर पर
“Building a shared future for all life”
विषयवस्तु पर आयोजित राष्ट्रीय संगोष्ठी
मुख्य अतिथि :
डा० अरुण कुमार सक्सेना
माननीय राज्यमंत्री, (स्वतंत्र प्रभार)
वन, पर्यावरण, जन्तु उद्धान एवं
जलवायु परिवर्तन विभाग, उत्तर प्रदेश
विशिष्ट अतिथि :
श्री कृष्णपाल मलिक,
माननीय राज्य मंत्री
वन, पर्यावरण, जन्तु उद्धान एवं
जलवायु परिवर्तन विभाग, उत्तर प्रदेश

दिनांक : 22 मई, 2022, समय : पूर्वाह्न 10.30 बजे
स्थल : आई.डी.आर.आई. समानगर, बरेली

राष्ट्रीय संगोष्ठी में आप सादर आमंत्रित हैं।

वी० प्रभाकर
सचिव,
उत्तर प्रदेश राज्य जैव विविधता बोर्ड
लखनऊ

मनोज सिंह
अध्यक्ष,
उत्तर प्रदेश राज्य जैव विविधता बोर्ड/
अपर मुख्य सचिव, पर्यावरण, वन एवं जलवायु परिवर्तन
विभाग, ७०२० शासन

RAIL INMATE ESCAPES FROM HOSPITAL

An undertrial made a daring escape from SRN hospital and was admitted for treatment on Sunday. The prisoner was taken outside the ward on Sunday for taking a walk and was caught in the morning. The police on duty gave him a chase but he could not be

traced. The prisoner has been suspected of negligence and the police are trying to trace the prisoner and find jail officials said. According to reports, hailing from Magaiti village, the prisoner (33) was arrested in a case of gang rape at Civil Lines police station. Senior Superintendent of Prisons Jai Prakash Pandey was suffering from health problems. He was admitted to the hospital. Deepak Kumar was taken to the ward on third floor of the old building of the hospital and two cops were posted to guard him. It was reported that Deepak Kumar was taken to the ward on pretext of a walk on Sunday but he ran out of the hospital.

He managed to dodge the police. HT

'Govt will plant 175 cr saplings in next 5 yrs'



State forest minister Arun Kumar Saxena and Bareilly MP Santosh Gangwar in a national seminar organised on the Biodiversity Day at Indian Veterinary Research Institute (IVRI), Bareilly, on Sunday. SOURCE

HT Correspondent
letters@htlive.com

LUCKNOW: A national seminar on "building a shared future for all life" was organised on the Biodiversity Day at Indian Veterinary Research Institute (IVRI), Bareilly, on Sunday. State forest minister Arun Kumar Saxena and Bareilly MP Santosh Gangwar were also present on the occasion.

Addressing the gathering, minister Saxena said in the past 5 years the state had planted a record 100 crore saplings. "In the next five years, the state gov-

ernment has decided to plant 175 crore saplings," he added.

Additional chief secretary, environment, Manoj Singh said each person should plant 302 saplings in their lifetime and if they were unable to do so individually, they could participate in the plantation drive of the forest department.

The speakers said efforts from one and all were required to save the earth and the environment by saving rivers, wetland and soil. During the event, an environment calendar and biodiversity poster were also released.

अंतरराष्ट्रीय जैव विविधता दिवस पर राष्ट्रीय संगोष्ठी का आयोजन

भविष्य की खातिर करें जैव विविधता संरक्षण

बरेली, कार्यालय संवाददाता। अंतरराष्ट्रीय जैव विविधता दिवस के अवसर पर आईवीआरआई सभागार में राष्ट्रीय संगोष्ठी का आयोजन हुआ। 'जीवन के लिए साझा भविष्य का निर्माण' विषय पर चर्चा करते हुए वक्ताओं ने कहा कि भविष्य सुरक्षित बनाने के लिए जैव विविधता संरक्षण की ओर सबको कदम बढ़ाने होंगे।

वन मंत्री डॉ. अरुण कुमार सक्सेना ने कहा कि बेहतर पर्यावरण के लिए हमें पौधरोपण को बढ़ाना होगा। प्रदेश के जैव विविधता बोर्ड के अध्यक्ष मनोज सिंह ने कहा कि मनुष्य भी पारिस्थितिक तंत्र का एक अंग है। ऐसे में प्रत्येक व्यक्ति 302 पौधे रोपित कर पृथ्वी के ऋण से मुक्त हो सकता है। प्रधान मुख्य वन संरक्षक एवं विभागाध्यक्ष ममता संजीव दुबे ने कहा कि जैव विविधता के प्रति अपना दायित्व समझ लेने पर हम सब पृथ्वी को रहने योग्य बना देंगे। जैव विविधता के संरक्षण और विनाश दोनों में मानव की महत्वपूर्ण भूमिका है। उन्होंने कहा कि एक सीमा से अधिक जैविक दबाव डालने के कारण ही उत्तरकाशी व



आईवीआरआई सभागार में राष्ट्रीय संगोष्ठी पर विचार व्यक्त करते वक्ता।

जैव विविधता को बचाने की आवश्यकता

बरेली। बरेली कॉलेज के बीबीए विभाग में पीजी फोरम ने जैव विविधता पर कार्यक्रम का आयोजन किया। छात्रों ने पोस्टर, कोलाज और पावरपॉइंट प्रस्तुति के जरिए अपनी बात रखी। कॉलेज कोऑर्डिनेटर डॉ. राजीव यादव और विभागाध्यक्ष डॉ. अतुल यादव ने जैव विविधता को बचाने पर जोर दिया।

केदारनाथ में प्राकृतिक आपदा आई। उत्तर प्रदेश राज्य जैव विविधता बोर्ड के सचिव बी प्रभाकर ने कहा कि समाज के समस्त वर्गों व स्टेकहोल्डर्स सहभागिता से जीवन समस्त रूपों की सुरक्षा कर पृथ्वी व मानव का अस्तित्व बनाए रखने में सफलता प्राप्त की जा सकती है। 'जैव विविधता प्रबन्ध

समितियों के सुदृढीकरण एवं क्षमता विकास कार्यक्रम हेतु प्रशिक्षण सामग्री पर्यावरण केलोएडर एवं उत्तर प्रदेश का जैव विविधता पोस्टर का विमोचन किया गया। कार्यक्रम में मुख्य वन संरक्षक ललित वर्मा, वन संरक्षक विजय सिंह, डीएफओ समीर कुमार आदि का विशेष सहयोग रहा।